

૭૮૬
યા અલી મદદ.

શ્રી ઈમામશાહ બાવાના પરછા.

પ્રસિદ્ધ કરનાર.

સૈયદ બાવા સાહેબ અમદઅલી. (ખાકી)

મુ. પીરાબા

(આ પુસ્તક સન ૧૮૬૭ ના ૨૫ મા આકટ મુજબ રજીસ્ટર નાવી
પ્રસિદ્ધ કરાએ સર્વ હક સ્વાધીન રાખ્યા છે.)

અહમદાબાદ.

ધી ગુજરાત પ્રિન્ટીંગ પ્રેસમાં શા. સોમાલાલ મગજલાસે છાપ્યું.

આવૃત્તિ ૪ થી.

પ્રત ૫૦૦.

સંવત ૧૯૭૪

સને ૧૯૧૮

કીંમત ૩ આના.

સર્વ સુજ્ઞ વાંચકોને નમ્રતા પુર્વક આ પુસ્તક નામે
“ શ્રી ઇમામશાહ બાવાના પરછા ” આગળ મૂકી જાહેર
કરું છું કે, પ્રથમ સને ૧૮૯૨, ની સાલમાં મુબઈનાં પ્રેસમાં
“ ગુરે ઇમામ વાણી ” ના નામથી છપાએલા હતા. પણ
તેમાં ઘણોક સુધારો કરી હમોએ ઉત્તમ રીતીએ છપાવરાવ્યા
છે, કે જેથી વાંચકોને વાંચતાં સુગમ પડે. વળી મોટા ટાઇ-
પથી છાપેલ હોવાથી મોટી નજરવાળાને અગવડ પણ
નહિં આવે. આ પરછાનુ પુસ્તક કલમી લખાણનાં ૩. ૧)
એક માટે મલતા હોવાથી, કેટલાક લોકોને મોંઘા પડતા.
તેથી આ છપાવેલો પુસ્તક ફક્ત ૩. ૧) ના બદલે બે આના
જેવી નજીવી કીમતમાં આ અમુલ્ય પુસ્તક મફત મળ્યા
જેવું છે. તેટલાજ સાડા પ્રયાસ કરેલો છે, તે શ્રી બાવાજી
સફળ કરે.

લેખક.

સૈયદ બાવાસાહેબ અહમદઅલી.

મુ. પીરાણા
પે. ગિરિમથા.
છ. અહમદાબાદ.
દેસ. ગુજરાત.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૭૮-૨૮ વર્ગિક

પુસ્તકનું નામ ઈમાન શાહ બાબા, ૫૭૮

વિભાગ ૮-૧૪

શ્રી ઈમામશાહ બાવાના પરછા.

પ્રગટ પરછોરે ગોર ઈમામનો, જુમમાં જાણો અઝિતજી
જાગતી જોતતે જાંબુદિપમાં, જાણે ઉગ્યો ઉદ્દેતજી;

પ્રગટ પરછોરે ગોર ઈમામનો. ૧

ધામ ઘણા ધરતી ઉપરે, તીરથ તીરથના ઘાટજી;
એવી શુદ્ધિ જગ્યા શોભતી, એવો આવે નહિ કંઈ ઠાઠજી;

પ્રગટ પરછોરે ગોર ઈમામનો. ૨

રોજ જોઈને રાજ થઈએ, આનંદ ઉપજે મન માંહેજી;
આઠ પોહોરને ચોંસટ ઘડી, સુખે રહીયે ત્યાંએજી;

પ્રગટ પરછોરે ગોર ઈમામનો. ૩

પ્રથમ કહું પીરાણા તણું, વિગતે કઈ વિસ્તારજી;
અલ્પ બુદ્ધિએથી ઓચરું, ગોર મોરી લજ્જા રાખણુદારજી.

પ્રગટ પરછોરે ગોર ઈમામનો. ૪

ગોરભિસ્ત થકી આવીયા, આવ્યા દુનિયાની માંહેજી;
હાજર ખેગ હજૂરમાં, હૂકમ માને છે ત્યાંએજી.

પ્રગટ પરછોરે ગોર ઈમામનો. ૫

હાજર ભેગ સોખને આવીયા, આવ્યા વન ખંદિ માંહેજ;
એક લૂટારો ચોર ત્યાં વશે, લૂટવા આવ્યો ગોરને ત્યાંએજ.

પ્રગટ પરછોરે ગોર ઇમામનો. ૬

સનમુખ આવી ઉભો રહ્યો, તીર ચડાવી કમાનજ;
ત્રિલોકી નાથ જાણ્યા નહિ, કામદું ખેચ્યું કમાનજ.

પ્રગટ પરછોરે ગોર ઇમામનો. ૭

ઘણીનો પરછો ત્યાં ફુંકડો. કામ કેવાં કરે તેણી વારજ;
લૂટારા તણો હાથ ઊંચો રહ્યો, તીર ના છૂટ્યો લગારજ.

પ્રગટ પરછોરે ગોર ઇમામનો. ૮

પ્રગટ પરછો જ્યાં દેખાડીયો, આવી પડ્યો ગોરની પાચેજ;
અનાથ અંધુ ઓળખ્યા નહિ, માફ ગુનો કરો સાહેજ

પ્રગટ પરછોરે ગોર ઇમામનો. ૯

અરજ કરી કહું એટલું, ભવોભવ આપનો દાસજ;
અવિચળ ભક્તિ આપો આપની, રાખો ચરણની પાસજ.

પ્રગટ પરછોરે ગોર ઇમામનો. ૧૦

અતંત પ્રકારે અરજ કરી, ક્રિપા કરી દયાવંતજ.
સેવક જાણીને સાથે લેવા, ખબર લીધી ખુદાવંતજ.

પ્રગટ પરછોરે ગોર ઇમામનો. ૧૧

પ્રથમ પરછો એવો પૂરીને, આળ્યા સાબરમતિ તીરજ;
ત્યાંરે આવી કામ કેવાં કર્યાં, સુણો સૌ મોમન વીરજ.

*પ્રગટ પરછોરે ગોર ધમામનો. ૧૨



રાગ છપ્પો.

હકમ કર્યો હજુર, હોડીવાલાને ત્યાં;
જલુ પૂર નદીપાર, વચન સુણો તું બાઈ;
હ્યોને ડોઢા દામ, પ્રથમ ઊતારો અમને;
કામ કરો જરૂર, રાજ કરીશું તમને;

હોડી વાઘો એમ બોલિયો, વારા ફરતી ઉતરે સહી;
ઉતાવળ હોય બે એવડી, તો મારગ મોકળો છે અહીં. ૧

સહ ગોર સુણી કાન, વચન બોલ્યા જે એવાં;
 હાજર બેગને કહું, કામ કરો કહું તેવાં;
 અલી નબીનું નામ, લેઈ પૂરમાં જઈ પડિએ;
 ગાડી નાખો પૂરમાં, સહી કેને નવ નડીએ;
 નામ નબીનું લેઈ કરી, ગાડી સોત ઉતર્યા સહી;
 કહે દીન દાસ એ, સૌ અચરત પામ્યા તહીં. ૨

પ્રગટ પરછો ત્યાંએ, ગોરે દેખાડ્યો જ્યાંહી;
 હોડીવાલો મનમાંહી, વિલાપ કરે છે ત્યાંહી,
 મુજ પાપ તણો નહિ પાર, પ્રભુનાં વચનના માન્યાં
 મુજ પાપ તણો નહિ પાર, આદ પુરૂષ નવ જાણ્યાં,
 મુજ પાપ તણો પાર આવે નહિ, ઘેર ગંગા આવી સહી;
 કહે બંધુ બે અભાગિયા, જગતાર જાણ્યા નહિ. ૩

વિપરીત જોઈને વાત, ગયા ગોર પાસે જ્યાંહી;
 ગુનો માફ કરાવવા, ચિત્તમાં એવું ચાહી,
 સૌને પૂછતા જાએ, ભલી રીતે પણ ભભિયા;
 વાટ ઘાટ સૌ જોઈ, જંગલમાં જઈ ડમીયા,
 અકળ કળા એ ગોર તણી, તે કોઈ નવ કળે સહી;
 કહું કથા એ તેહને દરશન પણ દીધાં નહિ.* ૪

* આ ગિના બન્યા પછી સત્ય ગોર કાચરખ, બાર વર્ષ રહ્યા, હતા
 ત્યાર બાદ ગિરિમથે પધાર્યા છે.

રાગ પરછાનો.

પ્રગટ પરછા એવા પૂરીને, આવ્યા ગિરમતે ગામજી;
મુકામ કર્યો સરોવર વિષે, કેવાં કર્યાં તંઈ કામજી.

પ્રગટ પરછોરે ગોર ઇમામનો. ૧૩

હુકમ કર્યો હાજર બેગને, જલ્લા પોલની પાસજી;
પોલને જઈ તમે એમ કહો, મુજ ગોર આવ્યા આણે વાશજી

પ્રગટ પરછોરે ગોર ઇમામનો. ૧૪

હાજર બેગ ત્યાંથી ચાલીયા, ગયા પોલની પાસજી;
હુકમ કર્યો મારા ગુરજીએ, આપો મુજને વાંસજી.

પ્રગટ પરછોરે ગોર ઇમામનો. ૧૫

ત્યારે પોલ એમ બોલીઓ, વાંસ નહિ મળે કાંઈજી;
સાત દુકાળી કાળ અહિં પડ્યો, મેહ ના વધ્યો લગારજી.

પ્રગટ પરછોરે ગોર ઇમામનો. ૧૬

સાચો હોંય જે તારો સતગુરુ, મેહ વરસાવે આણી વારજી;
ચાર આપું ઘણી પેરની, થાએ અમતમતણું કારજી.

પ્રગટ પરછોરે ગોર ઇમામનો. ૧૭

શોકાતુર થઈ પાછા કર્યા, આવ્યા ગુરજીને પાસજી;

અબોલા આવીને બેઠા આસને, મનમાં થઈને ઉદાસજી.

પ્રગટ પરછોરે ગોર ઇમામનો. ૧૮

અંતર જામીએ ત્યાં જાણીયું, હાજર બેગને પૂંછે વાતજી;
ક્રીયેરે કારણ શોકાતૂર થયા, વિસ્તારીને કરો વાતજી.

પ્રગટ પરછોરે ગોર ઇમામનો. ૧૯

અરજ કરી ઉભા રહ્યા, ગોર મોરી લજ્જા રાખણહારજી;
મેહ વરષાવો મંચ્છા કરી, તો થાએ આપણું કારજી.

પ્રગટ પરછોરે ગોર ઇમામનો. ૨૦

ખુશી થઈ ખુદાવંત બોલીયા, નિશ્ચે કરોને નિરાંતજી;
પટેલને જઈ જાહેર કરો, મેઘ મંડાશે મદ્દ રાતજી.

પ્રગટ પરછોરે ગોર ઇમામનો. ૨૧

આનંદ થઈને ઉઠીયા, ગયા પટેલની પાસજી;
ગોરે કહ્યું એવું જઈ કીધું, તો પટેલે આપ્યો ઘાંસજી.

પ્રગટ પરછોરે ગોર ઇમામનો. ૨૨

રાત પડી રમતમાં, ગોરે કીધી કૃપાએજી;
હાજર બેગની અરજ સૂણી, ગોરે કામ કીધાં તાંએજી.

પ્રગટ પરછોરે ગોર ઇમામનો. ૨૩

ઉત્તર માંહેથી ઉલટયો, યૈ રહ્યો છે અંધકારજી.

ધણીના ધૂઆકા ત્યાં વાગીયા, મેહ વરષે મુસળ ધારજી.

પ્રગટ પરછોરે ગોર ઇમામનો. ૨૪

જલવિજલ ત્યાં થઇ રહી, રચી રહી રંગની રેલજી;

ત્રાહી ત્રાહી સૌકો કરે, ત્રાહી કરે પણ પટેલજી.

પ્રગટ પરછોરે ગોર ઇમામનો. ૨૫

સલામે આવ્યા સહગોર તણી, મનુષ્ય માત્ર તાંહેજી;

પ્રથમ પટેલ પણ આવીયો. તેં મોટું કૌવતક થાયેજી.

પ્રગટ પરછોરે ગોર ઇમામનો. ૨૬

સરોવર પર સહગોર તણો, તંબુ દીકો તરતાયેજી;

અરજ કરી સૌ ઉભા રહ્યા, હવે કેમ કરીને જવાયેજી.

પ્રગટ પરછોરે ગોર ઇમામનો. ૨૭

અરજ કરી જ્યાં ઇમામને, ગોરે કરી છે કૃપાયેજી;

રમાલ નાંખીને બોલાવિયા, લળી લળી સૌ લાગે પાયેજી.

પ્રગટ પરછોરે ગોર ઇમામનો. ૨૮

ભલે પ્રભુજી પધારીયા, અમ સેવકની લેવા સાયેજી;

ભલેરે ભુતળ વિષે આવીયા, કૃપા કરી આપે રાયેજી.

પ્રગટ પરછોરે ગોર ઇમામનો. ૨૯

પાયે નમી પટેલ બોલીઓ, ગોર માગું એક વચનજી;

આપ ફરમાવો તે કીજીએ, પાપી કરો પાવનજી.

પ્રગટ પરછોરે ગોર ઇમામનો ૩૦

ખુશી થઈ ગુરૂજી બોલીયા, મારે જોઈયે નહી કાંચેજી,
તીર ફેંકું મારો જ્યાં પડે, જગ્યા બંધાવું ત્યાંચેજી.

પ્રગટ પરછોરે ગોર ઇમામનો. ૩૧

એવી રીતે કરાર કરી, કબુલ કર્યું સર્વે ત્યાંચેજી;
પોલ પણ પાચે લાગીઓ, આનંદ ઉરમાં ન માચેજી.

પ્રગટ પરછોરે ગોર ઇમામનો. ૩૨

ત્રિસોડીનાથેતીર ફેંકીઓ, જઈને પડ્યો છે જે ઠારજી;
નેરે ઢેકાણે મોટા સિંહ વશે, પંથે પાત્યાં તેણી વારજી.

પ્રગટ પરછોરે ગોર ઇમામનો. ૩૩

ગોર બ્રહ્મા પ્રગટ થયા, શુદ્ધિર બનાવ્યું ત્યાં ધામજી;
જયજયકાર સૌને વાપિયો; તે પીરાણા પાટણ નામજી.

પ્રગટ પરછોરે ગોર ઇમામનો. ૩૪

એક વાર તે જગ્યા વિપે, મહેનત કરતા મજૂરજી;
ગાદી હેઠેથી નાણું આપતા, પાસે બોલાવી હજૂરજી.

પ્રગટ પરછોરે ગોર ઇમામનો. ૩૫

એક મજૂરે મન વિચારીયું, ગાદી હેઠે નાણું અપારજી;
રાત પડે આવી લેઈ જઈ, એવો કર્યો છે વિચારજી.

પ્રગટ પરછોરે ગોર ઇમામનો. ૩૬

રાત પડે તે આવીઓ, બોલી તપાશ્યું તમામજી;
એકે પૈસો પણ જડ્યો નહિ, કહિતક કર્યું ગોર ઇમામજી.
પ્રગટ પરછોરે ગોર ઇમામનો. ૩૭

સાંજ બીજી જ્યારે પડી, મજુરને આપે છે દામજી;
ચોર મજુરને બોલાવીઓ, બમણું આપે તેને દામજી.
પ્રગટ પરછોરે ગોર ઇમામનો. ૩૮

તે મજુર ત્યારે બોલીઓ, બાવા બમણું ના દોયેજી;
ચોર મજુરે વિચારીયું, આ કારણ શું કેદવાયેજી.
પ્રગટ પરછોરે ગોર ઇમામનો. ૩૯

ત્યારે ગોરઇમામશાહ બોલીઓ, બચ્યા તેરી બોલાત મજુરીજી
રાતે શંકટ તને બહુ પડ્યો, માટે લોને બમણા દામજી
પ્રગટ પરછોરે ગોર ઇમામનો. ૪૦

એવી રીતે મજૂરીની, બબર લીધી ખુદાવંતજી;
દોષ દિલ્લમાં તેનો નવ ગણ્યો, આપ થયા દયાવંતજી.
પ્રગટ પરછોરે ગોર ઇમામનો. ૪૧

એક શમે મહમ્મદ બેગડો, અમદાવાદનો બાદશાહેજી;
પારખાં લેવા પડે આવીઓ, તે આવ્યો તેણે કાચેજી.
પ્રગટ પરછોરે ગોર ઇમામનો. ૪૨

મહમ્મદ બેગેડા એમ બોલીયા, ભલા જમોને ભોજનજી;
એમ કહીને આગળ ધર્યું, કપટ કરી આવ્યો મનજી.

પ્રગટ પરછોરે ગોર ઇમામનો. ૪૩

ત્રિલોકીનાથે ત્યાંજ શ્રીયું, બાદશાહ આવ્યો પારખાંસે વાયજી;
શ્રીતાજન સૌ સાંભળો, ધણી મારે કરી છે કૃપાએજી.

પ્રગટ પરછોરે ગોર ઇમામનો. ૪૪

ત્યારે ગોર ઇમામશાહ બોલીયા, સભા સુણો સૌ તમામજી;
કાએકું બચ્યારે બિહી મરપડી, ઉઠ જા તેરે મૂકામજી.

પ્રગટ પરછોરે ગોર ઇમામનો. ૪૫

ગોર મુખથી જ્યાં બોલીયા, આગશ મરડીને ઉભી થાએજી;
ઉઠી આવી જારને પાએ પડી, ત્યાંથી ચાલી તે જાએજી.

પ્રગટ પરછોરે ગોર ઇમામનો. ૪૬

પ્રગટ પરછો જ્યારે દેખાડીઓ, સૌને થયો છે આનંદજી;
બાદશાહાનું મન માન્યું નહિ, એવો છે મતિ મંદજી.

પ્રગટ પરછોરે ગોર ઇમામનો. ૪૭

બીજું ફરીને કહિતક કર્યું, મ્વંશ લાવ્યો તેણી વારજી;
રહેબી મ્વંશની મુકી આગળે, ભોજન જમો શુદ્ધિસારજી.

પ્રગટ પરછોરે ગોર ઇમામનો. ૪૮

ધણીનો પરછો ત્યાં ઢુંકડો, ધણી મારો કેવાં કરે કામજ;
 રૂમાલ ઢાંકેલો ઝિઘાડીયો, લવિંગ સોપારી તમામજ.

પ્રગટ પરછોરે ગોર ઇમામનો. ૪૯

સભા સૌને વહેંચી આપીયું, લળી લળી સૌ લાગે પાચેજ.
 જગત ઓધારણુ ભલે આવીયા, ધન્ન ધન્ન જુગ રાચેજ.

પ્રગટ પરછોરે ગોર ઇમામનો ૫૦

ફરી પરછો એવો પુરીયો, બાદશાહ બૂજ્યો નહિ મન માંહેજ;
 ત્રીજું કૌવતક ફરી તૈં કર્યું, સભા સૌ બેઠી ત્યાંચેજ.

પ્રગટ પરછોરે ગોર ઇમામનો. ૫૧

ઝેર દુધમાં નાખીયું, પાવા લાવ્યો ગોરને પાસજ;
 મીઠા મેવા જુગતે જમો, દિલમાં ધરી ફૂડી આશજ.

પ્રગટ પરછોરે ગોર ઇમામનો. ૫૨

ગોર બ્રહ્મા ઝેર પી ગયા, સ્કંદપ કરી ગયા આપજ;
 સભા સહુ અચરત થઈ, છે કોઈ પીર આપો આપજ,

પ્રગટ પરછોરે ગોર ઇમામનો. ૫૩

સભા સૌ ખુશી થઈ, લળી લળી લાગે સૌ પાચેજ;
 દયાવંત દિલમાં દયા કરો, કોટિક પાપ તે જાચેજ.

પ્રગટ પરછોરે ગોર ઇમામનો. ૫૪

અવતાર થયો અવની વિષે, પધાર્યા ભકત તારણહારજી,
 ધન તાત માત અમ તણા, આપે દીધા છે દિહારજી.

પ્રગટ પરછોરે ગોર ઇમામનો. ૫૫

બાદશાહ પગે પડ્યો ગોર તણે, વણી કરે છે અર દાસજી;
 અનાથ બંધુ માંગું એટલું, માફ ગુનો કરો હું દાસજી.

પ્રગટ પરછોરે ગોર ઇમામનો. ૫૬

જગતતારણ જાણ્યા નહિ, ના જાણ્યા ત્રિભાવન રાએજી;
 દાસ ઉપર દયા લાવીને, આપ દિલના દરિયાએજી.

પ્રગટ પરછોરે ગોર ઇમામનો. ૫૭

અરથ ગ્રથ માંગો ઉલટથી, આપું ગામ ને ગરાશજી;
 આપ ફરમાવો તે હાજર કરું, રાખો ચરણની પાસજી,

પ્રગટ પરછોરે ગોર ઇમામનો. ૫૮

ગોર બ્રહ્મા એમ બોલીયા, મારે જોઈએ નહિ કાંએજી;
 રાજ ખુશીથી તમે રાજ કરો, જાઓ તમારે તમઠાએજી.

પ્રગટ પરછોરે ગોર ઇમામનો. ૫૯

દ્રમ કરી પ્રણાવીએ, બાવા બેટી અમ આશજી.

અરજ માંગી ત્યાંથી ચાલીયો, ગયો પોતાને અવાસજી.

પ્રગટ પરછોરે ગોર ઇમામનો. ૬૦

પ્રગટ પરછો એવો પૂરીયો, ધણી મારો કેવાં કરે કામજી.

અકળ કાળા કોઈ નવ કળે, ધન ધન ગોર ઇમામજી.

પ્રગટ પરછોરે ગોર ઇમામનો. ૬૧

મોટું કામ એક ગોરે કર્યું, એ છે અનાથનો નાથજી.

કોઈ આવે તેના ચરણ વિષે, ધણી મારો હેતે જાણે હાથજી.

પ્રગટ પરછોરે ગોર ઇમામનો. ૬૨

રહેવાશી લોઢગર શેહેરના, લવાણા બ્રાહ્મણની નાતજી;

તેનાં ગોરે કામ કેવાં કર્યા, શુણો મુમન તેની વાતજી.

પ્રગટ પરછોરે ગોર ઇમામનો. ૬૩

સરવં મળી સંવ કાઢીયો, ચાલ્યા કાશી તીરથ વાટજી;

ચાલતાં ચાલતાં ત્યાં આવીયા, આવ્યા ખીરાણાને વાટજી.

પ્રગટ પરછોરે ગોર ઇમામનો. ૬૪

પણવ કર્યો પાદર વિષે, સંવ ઢળીયો તમામજી;

દર્શન કરવા સૌ જન ચાઢીયા, શુદ્ધિર જોવાને ધામજી;

પ્રગટ પરછોરે ગોર ઇમામનો. ૬૫

સંવવી સર્વ ત્યાં આવીયા, શુદ્ધિર જોયો મુકામજી;

સક્કામ કરે ત્યાં સહુ ગોરને, પૂછે ગોર ઇમામજી.

પ્રગટ પરછોરે ગોર ઇમામનો. ૬૬

ખુરી થઇ ખુદાવંત બોલીયા, કોન મુલક સખ રેહનાજી;
કોન મુલક જના તુમ સહી, કયા કારણ હે બતાનાજી.

પ્રગટ પરછોરે ગોર ઇમામનો. ૬૭

સંઘવાળા સર્વ ત્યાં બોલીયા, ઉત્તર દીધો તેણી વારજી;
કાશી તીરથ બાવા જે કહિયે, હમારે જલું છે તે કારજી.

પ્રગટ પરછોરે ગોર ઇમામનો. ૬૮

દિદાર કરવાને આવીયા, જોવા જગ્યા તણો ઠાઠજી;
કાલે અહીંથી હમો ચાલશું, જશું કાશીતીરથ વાટજી.

પ્રગટ પરછોરે ગોર ઇમામનો. ૬૯

ત્યારે ગોર ઇમામશાહ બોલીયા, પ્રેમે જોઇ સૌનાં મનજી;
કૃપા પ્રદ દાસ ઉપરે કરી, મેહર કરી તેણે દનજી.

પ્રગટ પરછોરે ગોર ઇમામનો. ૭૦

તીરથવાશી સખ સુણો, તુમે જાણા કાશી વાટજી;
દિદાર પાવોગે કાશીતણા, ઈચ્છા હોયગી સખ સાથજી.

પ્રગટ પરછોરે ગોર ઇમામનો. ૭૧

સહગોરને સૌ પાએ પડયા, અરજ સૂણો સરદારજી;
દરશન દેખાડો કાશી તણા, દયા કરીદો દિદારજી.

પ્રગટ પરછોરે ગોર ઇમામનો. ૭૨

અરજ કરી તે ઇમામને, દયાવંત દુઃખ કરો દુરજ;
આપ ફરમાવો તે કીજીએ, પ્રેમ ભક્તિ જોઈ ભરપૂરજ.

પ્રગટ પરછોરે ગોર ઇમામનો. ૭૩

ત્યારે ગોર બ્રહ્મા એમ બોલીયા, અબી જાઓ તુમારે મુકામજ;
ઈચ્છા હોગી શો પાવજે, કલ કાશીકા દેખો ધામજ.

પ્રગટ પરછોરે ગોર ઇમામનો. ૭૪

વચન સૂણી સૌ ગોર તણા, આગ્યા પોતાને મુકામજ;
એરે વાતતો એટલે રહી, ધણી મારો કેવાં કરે કામજ.

પ્રગટ પરછોરે ગોર ઇમામનો. ૭૫

દુઃખ નીવારે દયા કરી, એછે અનાથોનો નાથજ;
કૃપા કરી દાસ ઉપરે, ધણી મારો હેતે ઝાલે હાથજ.

પ્રગટ પરછોરે ગોર ઇમામનો. ૭૬

ગોર બ્રહ્મા અંતરધ્યાન થઈ, આપે પોહોગ્યા વૈકુંઠ ધામજ;
ચરિત્ર એનાં કોઈ જાણે નહિ, ગયા સેવકને કામજ.

પ્રગટ પરછોરે ગોર ઇમામનો. ૭૭

આપે જ્યાં અંતરધ્યાન થયા, નામજો જગ્યામાં તે વારજ;
કાકા સહુ શોધવા લાગીયા, કારણ બન્યું શું ફિરતારજ,

પ્રગટ પરછોરે ગોર ઇમામનો. ૭૮

શોકાતૂર સૌ સેવક થયા, મનમાં થયા બહુ ઉદાસીજી;
વિતાપ કરી હામોહામ જીએ, ગયા ક્યાં જાંબુદ્વિપના વાસીજી.
પ્રગટ પરછોરે ગોર ઇમામનો. ૭૬

અરજ કરે સૌ ઇમામને, ગોર મોરી લજ્જત રાખણહારજી;
છલ કરીને અમને છેતર્યા, એમ ના કીજો કિરતારજી.
પ્રગટ પરછોરે ગોર ઇમામનો. ૮૦

વૈકુંઠપતી વિચારીએ, લજ્જત રાખો આણીવારીજી;
નહિ આવો અવશર વિષે, લજ્જત જશે તમારીજી.
પ્રગટ પરછોરે ગોર ઇમામનો. ૮૧

દુઃખ નીવારે દયા કરો, પધારો પીરાણાની માંહેજી;
આવે અવસરે જો આવો નહિ, દેહ તજીએ હમો આંહેજી.
પ્રગટ પરછોરે ગોર ઇમામનો. ૮૨

એવી ટેક અંતરમાં ધરી, બેઠા આશન વાળીજી;
નામ ઇમામનું લેઈ કરી, લે છે હાથમાં પાળીજી.
પ્રગટ પરછોરે ગોર ઇમામનો. ૮૩

પોકાર કરે સૌ સેવકો, આપે જાણ્યું વૈકુંઠવાશીજી;
બીડ પડીરે મારા ભકતુને, દુઃખે દુભાણા મમદાસજી.
પ્રગટ પરછોરે ગોર ઇમામનો. ૮૪

એવું જાણી આપે આવીયા, પ્રગટ થયા પીરાણા માંહેજ;
ભિસ્ત થકીરે ગંગા લાવીયા, રાખી પોતાની ત્યાંએજ.

પ્રગટ પરછોરે ગોર ઈમામનો. ૮૫

દિદાર થયા સૌ હાસને. કૃપા કરી તેણી વારજ.
પ્રેમ સહિત ગોરને પાએ પડ્યા, થઈ રહ્યો જ્યજ્યકારજ.

પ્રગટ પરછોરે ગોર ઈમામનો. ૮૬

ધન ધન વૈકુંઠનાથને, ધન ધન ગોર ઈમામજ;
બક્ત કારણ કામ કેવાં કર્યા, ગંગા લાવ્યા ભિસ્તથીભોમજ.

પ્રગટ પરછોરે ગોર ઈમામનો. ૮૭

એ વાત તો એટલે રહી, તિર્થવાશીનું થયું કામજ;
ગુરૂને પરતાપે સૌ બની રહ્યું, સર્વે સૂતાંજે જામજ.

પ્રગટ પરછોરે ગોર ઈમામનો. ૮૮

સગ દોહરો.

દેવ ત્રણા દુનિયા વિષે, ગણુતા ન આવે નેક;
પરગંઠ દેખો પારખું, ગોર ઈમામ છે એક. ૧

જુગમાં જાણો એક હે, અવરમાં જાણો કાઈ;
ગોર એરને દો માનશે, દોજક જાશે સૌઈ. ૨

રાગ છપ્પો.

ભરનિંદ્રા ભરપૂર, સૌ સૂતા છે જ્યાંહી;
ત્રિલોકીનાથે તત્કાલ, માયા રચાવી ત્યાંહી.

બન્યું કાશીપુર ધામ, મુકામ બન્યા ત્યાંબંડા;
તેને કરતાં શીવાર, દેસમાં જસના ડંડા.

ભક્ત કારણ કામ કેવાં કર્યા, ધન ધન ધણી કહેવાય છે;
કહે બંધુ તિર્થવાશી તણા, જન્મનાં દુઃખડાં ટળી જાય છે.૧

સુકરિત કરીને કામ, મુકામ પાતાને આવ્યા;
દાન્યા ત્રિવિધીતાપ, મહા અમ્મર ફળ પાવ્યા.

તેના પુન્ય તણા નહિ પાર, હેને ગોરે હાથ ઝાંચો;
તેના પૂન્ય તણા નહિ પાર, ચોરાસી ફેરા ટાંચો.

અમ્મર ડંકો દેઈ કરી, રાતે સૂતા સૌ સહી;
કહે બંધુ પ્રભાતમાં, કૌતુક કશું બાળે નહિ.

રાગ પરછાનો.

સૂતા કેડે ગોરે શું કર્યું, માયા સંકેલી તેણીવારજ;
સૌ સૌને ઢેકાણે થયા, કામ કેવાં કરે કિરતારજ.

પ્રગટ પરછોરે ગોર ઈમામનો.

સૂતા સવારે સૌ જાગ્યા, કૌતક મોટું કહેવાયેજ;
આરે કારણ શું નીપતું, ગારે કરી છે કૃપાયેજ.

પ્રગટ પરછોરે ગાર ઇમામનો. ૯૦

એવું જાણી ત્યાં સૌ આવીયા, આવ્યા ગુરૂની પાસજ;
પ્રેમ સહિત ગારેને પાએ પડ્યા, છેયે તમારા દાસજ.

પ્રગટ પરછોરે ગાર ઇમામનો. ૯૧

ભલે પૃથ્વીમાં પ્રગટ થયા, સેવકની કરવા સાથેજ;
સેવક જાણી રાખ્યા ચરણ વિષે, ધન ધન જા'બુદ્ધિપના રાયેજ.

પ્રગટ પરછોરે ગાર ઇમામનો. ૯૨

રાગ છપ્પો.

ધન્ન ધન્ન ગાર ઇમામ, પ્રથમ દિહારજ પાયા;

ધન્ન ધન્ન તમ પ્રતાપ: કાશી દિહાર દિખાયા.

ધન્ન ધન્ન તમ પ્રતાપ, સ્નાન ગંગામાં કીધાં;

ધન્ન ધન્ન તમ પ્રતાપ, દાન આહ્વાણને દીધાં.

પ્રગટ પ્રતાપ છે તમ તણો, દાસ દ્વંદ્વે દેખ્યો સહી;

કહે બંધુ કોઈ કળા કળે, ભોમી ઉપર ભાળ્યો નહિ. ૧

રાગ પરછાનો.

અનંત પ્રકારે અરજ કરી, ભવોભવ આપના ગુલામજી;
કૃપા કરીને સેવક કરો, અરજ સૂણો ગોર ઇમામજી.

પ્રગટ પરછોરે ગોર ઇમામનો. ૬૩

પ્રબોધ દીધો પ્રેમથી, જનોઈ ઉતારી છે ત્યાંએજી;
નામરૂપી જનોઈ પેરીએ, એવું બોલ્યા સૌ ત્યાંએજી.

પ્રગટ પરછોરે ગોર ઇમામનો. ૬૪

સર્વે જનોઈયું ઉતારીયું, ઉતારી મણુ તે સવાએજી;
ત્યાંથી સૌએ ગોર થાપીયા, સેવક થયા સૌ ત્યાંએજી.

પ્રગટ પરછોરે ગોર ઇમામનો. ૬૫

ગોરે સૌ સેવક તણા, ખોળ હક્કર ધરાવ્યા નામજી;
જગત તારણ છે રે જગતો, ધણી મારો કેવાં કરે કામજી;

પ્રગટ પરછોરે ગોર ઇમામનો. ૬૬

પળે ગોરનો જાહેર છે, નાનાં રોજની માંહેજી;
હાલ જનોઈ છે કાયમ તહીં, જૂવો સૌ તમે ત્યાંએજી.

પ્રગટ પરછોરે ગોર ઇમામનો. ૬૭

પછે ગોરે શું કર્યું, ગંગાતણું વરણનજી;
સેવક સાઈ ગોરે કેવું કર્યું, સુણો સા એક મનજી;

પ્રગટ પરછોરે ગોર ઇમામનો. ૬૮

ગોરે કુવો ગળાવીઓ, ગંભવો કુવો જેતું નામજી;
થોડી ગંગાજી માંહે મુકીયા, બીજી કબરની વામજી.

પ્રગટ પરછોરે ગોર ઇમામનો. ૯૯

ધન્ત ધન્ત ગોર ઇમામદિન; ધન્ત ધન્ત તમારો અવતારજી;
ભકતું કારણ કામ કેવાં કર્યા, દુઃખની વારે તું દાતારજી.

પ્રગટ પરછોરે ગોર ઇમામનો. ૧૦૦

પાંચ સેવકે પીર ઓળખ્યા, વિગ્તે કહું તેમનાં નામજી;
આતાજન સૌ સાંભળો, ગોરે કર્યા તેમનાં કામજી.

પ્રગટ પરછોરે ગોર ઇમામનો. ૧૦૧

હાજરબેગ હજુરમાં, પ્રથમ હતા ગોરની પાસજી;
સત્ મુસલમાન તેતો સહી, દુબ નાયા કા ૧ દાસજી.

પ્રગટ પરછોરે ગોર ઇમામનો. ૧૦૨

તે પણ જાતે કોળી હતા, ગોરે હેતે ઝાલ્યો હાથજી;
ત્રીજે સેવક લેવો કણબી કૈયે, સાણા કાકા જે સાથજી;

પ્રગટ પરછોરે ગોર ઇમામનો. ૧૦૩

ચોથા સેવક ભાભારામ કૈયે, તે પણ કણબી કહેવાયેજી;
પાંચમા સેવક કીકીબાઈ કહીયે, ભાભારામની બેન થાયેજી.

પ્રગટ પરછોરે ગોર ઇમામનો. ૧૦૪

સેવા કરી પાંચે ગોર તણી, પ્રેમ ભક્તિ ભરપૂરજી;

સેવક જાણીને વચન દીધાં, દોહેલાં દુઃખ કર્યા દુરજી.

પ્રગટ પરછોરે ગોર ઇમામનો. ૧૦૫

સત્ગોર મુખથી ઓચર્યા, સુગો હાજર બેગ હનુરજી;

અમે કૈયે તે તમે પામશો, નિચે જાણને જરૂરજી.

પ્રગટ પરછોરે ગોર ઇમામનો. ૧૦૬

હક થાશે દેહ જ્યારે માહરો, દેહ પછી પડશે તમારોજી;

વીસ કદમ છે તેમતણી, કબર થાશે વચન હમારોજી.

પ્રગટ પરછોરે ગોર ઇમામનો. ૧૦૭

પેહેલી સલામ તમને ભરે, ધુલ ચોટ કબર તમારીજી;

પેહેલાં આવી સા તમને નમે, પછે નમે કબર હમારીજી.

પ્રગટ પરછોરે ગોર ઇમામનો. ૧૦૮

કબર તમારી ઉપરે, ગમે તેવો પડે તાપજી;

શીતળ સદા રહે કબર તમતણી, એવું મોટું રાખ્યું માપજી.

પ્રગટ પરછોરે ગોર ઇમામનો. ૧૦૯

સેવકને સનમાન દીધા, વચન પ્રમાણે થયું તેમજી;

પેહેલી સલામ હાજરબેગને, શીતળ કબર છે હિમજી.

પ્રગટ પરછોરે ગોર ઇમામનો. ૧૧૦

હાજર બેગને વેણ આપીયું, નાયાકાકાને ક્રીધા ન્યાલજી;

અખંડ ભક્તિરે ભલી એમની, અંતરે ઉપન્યું બહાલજી.

પ્રગટ પરછોરે ગોર ઇમામનો. ૧૧૧

નાયાકાકાને ગોરે એમ કહ્યું, કાનમ પરગણે કુકશ મામજી;
તેં જાઓ વચન અમતણો, શુદ્ધિર બનાવો જઈ ધામજી.

પ્રગટ પરછોરે ગોર ઇમામનો. ૧૧૨

માનતા ચાલશે તમ તણી, માણસ મળશે અપારજી;
એવા ગોરના અમુક્માન મળ્યા, નાયાકાકાનો ધન અવતારજી;

પ્રગટ પરછોરે ગોર ઇમામનો ૧૧૩

શાણા કાકા જે સેવક કૈયે, ગોરે આપ્યું અવિચળ વચનજી;
પ્રેમ ભક્તિરે ભલી એમની, કૃપા કરી રીઝયા મનજી.

પ્રગટ પરછોરે ગોર ઇમામનો. ૧૧૪

ખુશી થઈ ખુદાવંત બોલીયા સેવજે ગાદી સત્ ઉપાએજી;
ધન ધન અવતાર શાણાકાકાનો, ઘણી મારે કરીછે કૃપાએજી.

પ્રગટ પરછોરે ગોર ઇમામનો. ૧૧૫

સોંપી મુજબરી પ્રેમથી, સેવક મોટા નિમ્યા ત્યાંએજી,
ભક્તિ આધીન ભગવાન છે, કરે સેવકની શાએજી.

પ્રગટ પરછોરે ગોર ઇમામનો. ૧૧૬

કણુખી કહેવાય જાતના, ગોરની સેવા બહુ સારજી;
દુઃખડાં ટાળી અવિચળ સેવા સોંપી, સેવા ફળ પામ્યા સારજી;

પ્રગટ પરછોરે ગોર ઇમામનો. ૧૧૭

પછી ભાભારામ ભક્ત ભલા, ગોરે વેણ આપ્યું એમજી;

તમેરે જાઓ ચલોતર વિષે, હું કહું તે કરો તેમજ.

પ્રગટ પરછોરે ગોર ધમામનો. ૧૧૮

પેટલાહ પ્રગણા વિષે, દેવાગામ કહીયે નામજ;

ત્યારે જઈને મુકામ કરો, ભલા બનાવોને ધામજ.

પ્રગટ પરછોરે ગોર ધમામનો ૧૧૯

ક્રીક્રીબાઈ સેવક કૈયે, ભાભારામની બેન થાયેજ;

તેને ગોરે વચન એ કહ્યાં, ક્રીક્રીબાઈ સુણો તાંબેજ.

પ્રગટ પરછોરે ગોર ધમામનો. ૧૨૦

સત્ત ગોર મુખેથી બોલીયા, અખી સુણો ક્રીક્રી બાઈજ;

દેવા ગામથી એક ગાઉપર, ગામ વસાવો તમે તાંબજ.

પ્રગટ પરછોરે ગોર ધમામનો. ૧૨૧

અમરા જેવી ત્યાં તમતણી, માનતા ચાલશે મનમાનીજ.

જાત્રા કરવા સૌ જન આવશે, ગુણ ગાશે ગુણી જાણીજ.

પ્રગટ પરછોરે ગોર ધમામનો. ૧૨૨

ભાઈ બેન બે આનંદ થઈ આવીયા, ગોરે ક્રીધું તે ઠામજ;

ત્યારે આવીને મુકામ કર્યો, શુદ્ધિર બનાવ્યું એક ધામજ.

પ્રગટ પરછોરે ગોર ધમામનો. ૧૨૩

ગાઉપર ક્રીક્રીબાઈએ, શુદ્ધિર વસાવ્યું એક ગામજ;

તેરે ગામનું તમને કહું, કીકીબાઇની રૂણ નામજી.

પ્રગટ પરછોરે ગોર ઇમામનો. ૧૨૪

પ્રેમે સુખ પમાડયા પાંચને, કૃપા કરી શંકટ કાપ્યાજી;
સેવક પોતાના જાણી કરી, વાલે મારે આનંદ આપ્યાજી.

પ્રગટ પરછોરે ગોર ઇમામનો. ૧૨૫

રૂળ મળ્યું સેવા તળું, મનમાં જુઓ સૌ વિચારીજી;
બંદગિ કરો તો બાવો બેડી તારે, એવા ગોર ઉપકારીજી.

પ્રગટ પરછોરે ગોર ઇમામનો. ૧૨૬

એવું જાણી સૌ મુમનો, નિત નિત ગોરનું લીજે નામજી;
ગોરનર સાચા કરી માનજે, તો જશો વૈકુંઠ ઠામજી.

પ્રગટ પરછોરે ગોર ઇમામનો. ૧૨૭

એવા કામતે કાયમ છતાં, ગોર મારે કીધાં છે અપારજી;
પડે થયા પછી શું થયું કલીકાલ મોઝારજી.

પ્રગટ પરછોરે ગોર ઇમામનો. ૧૨૮

એક સંમે ગોરો આવીયો, આવ્યો જગ્યા મોઝારજી;
જેડા સહિત પંડે આવીયો, બીકના આણી લગારજી.

પ્રગટ પરછોરે ગોર ઇમામનો. ૧૨૯

કાકા સર્વે કેકેવા લાગીયા, જેડા ઉતારોને બારજી;

અમારા ગોરૂએકા રોજ વિષે, એમ કહ્યો વિચારજ.

પ્રગટ પરછોરે ગોર ઇમામનો. ૧૩૦

ગોરાએ કહ્યું કર્યું નહિ, ગયો રોજની માંહીજ;
શુરૂએ પરછો દેખાડીયો, દેખાડ્યો છે ત્યાંહીજ.

પ્રગટ પરછોરે ગોર ઇમામનો. ૧૩૧

ગોરો ત્યાંથી ચાલીએ, ગયો પોતાને મુકામજ;
તંબુ નાખ્યો તો પાદર વિષે, નાખ્યો તો ગિરમતે ગામજ.

પ્રગટ પરછોરે ગોર ઇમામનો. ૧૩૨

રાત પટે ગોરો સુઈ રહ્યો, સુતો નિંદ્રા ભરપૂરજ;
ધણી ભારે ઢાલિયો ઉડાડિયો, ઉડાડ્યો સીમાડા તે દૂરજ.

પ્રગટ પરછોરે ગોર ઇમામનો. ૧૩૩

એક તરફ ઢાલીએ જઈ પડ્યો, આપ પડ્યો જઈ એકાંતજ;
માનવી કોઈ દીઠું નહી, ગોરનું રાખ્યું ના માપજ;

પ્રગટ પરછોરે ગોર ઇમામનો. ૧૩૪

સુદ્ધ આવી શરીરને, જુવે ચારે પાસજ.
બીજું કાંઈ નજરે ભાસે નહિ, ભાસે ભોમીને આકાશજ.

પ્રગટ પરછોરે ગોર ઇમામનો. ૧૩૫

અરજ કરી ત્યાં ઇમામને, પાછો આવ્યો ગોરને પાએજ;

બન્યો ગુનેગાર તમતણો, માફ ગુનો કરો સાચેજ.

પ્રગટ પરછોરે ગોર ઇમામનો. ૧૩૬

ત્રિલોકીનાથ જાણ્યા નહિ, ના જાણ્યા જુગનો કિરતારજ;
મુખ મનમા સમજ્યો નહિ. કહ્યું કર્યું નહિ લગારજ.

પ્રગટ પરછોરે ગોર ઇમામનો. ૧૩૭

સત્ ગોરન છત્ર બંધાવીયું, વિનતી કરે વારંમવારજ;
હાસ જાણીને હયા કરો, ત્રિલોકી તારણહારજ.

પ્રગટ પરછોરે ગોર ઇમામનો. ૧૩૮

વિધ વિધ પેરે વિનવં, દુર કર્યું ગોરે દુઃખજ;
કૃપા દ્રઢ હાસ ઉપરે કરી, ત્યારે સરીરે થયું સુખજ.

પ્રગટ પરછોરે ગોર ઇમામનો. ૧૩૯

એવી રીતે તેને સુખ થયું, એવા પ્રમ સુખકારીજ;
પારખાં લેવા આવ્યો ગોરતણા, પરછો દેખાડી કર્યું સુખભારીજ.

પ્રગટ પરછોરે ગોર ઇમામનો. ૧૪૦

એવા પરછાતો અપાર છે, કેટલા કહ્યું વિસ્તારીજ;
એટલી બુદ્ધિ પહોંચે નહિ, થોડું કહ્યું વિસ્તારીજ.

પ્રગટ પરછોરે ગોર ઇમામનો. ૧૪૧

એક સમે એ જગ્યા વિષે, ગોરે કર્યું એક કામજી;
પ્રગટ પરછો એવો પરીયો, સુણો મુમનનામજી.

પ્રગટ પરછોરે ગોર ઇમામનો. ૧૪૨

ધબગરો ધણીનો કૈયે, બાવન ગજનો વિસ્તારજી;
ઉપર ચક્ર ચડાવવા, મનુષ્ય માણ્યું છે અપારજી.

પ્રગટ પરછોરે ગોર ઇમામનો. ૧૪૩

મેહનત કરે સૌ મળી, ચક્ર ચડાવવા તેણી વારજી;
ધણાં પ્રાકમ ત્યાં કર્યા, ચક્ર ચડ્યું નહિ લગારજી.

પ્રગટ પરછોરે ગોર ઇમામનો. ૧૪૪

ચક્ર જ્યારે ચડ્યું નહિ, સર્વ વિચારે મનમાહીજી;
એકે ઉપાયે ચાલ્યો નહિ, નકલ લોક તેડ્યા તાંહીજી.

પ્રગટ પરછોરે ગોર ઇમામનો. ૧૪૫

મેહનત કરી ત્યાં અતી ધણી, ચક્ર ચડ્યું નહિ જ્યાંએજી;
શોકાતૂર સૌ સેવક થયા, કામ બને કેવાં ત્યાંએજી.

પ્રગટ પરછો ગોર ઇમામનો. ૧૪૬

અરજ કરે ત્યાં ઇમામને, તું છું જુગનો ઓધારજી;
ચક્ર ચડાવ્યું ચડે નહિ, કારણ બન્યું શું કિરતારજી.

પ્રગટ પરછોરે ગોર ઇમામનો. ૧૪૭

દુનિયામાં કોઈ બીજો નહિ, તુજ વીનાં ત્રિભુવનરાએજ;
તારા નામનું ચક્ર ચડે નહિ, કારણ આ શું કહેવાયજ.

પ્રગટ પરછોરે ગોર ઇમામનો. ૧૪૮

અરજ સૂણી સેવક તણી, વારે ચડ્યા તેણીવારજ;
ફકીરી વેષે પંડે આવીયા, આવ્યા જગ્યામાં તેણીવારજ.

પ્રગટ પરછોરે ગોર ઇમામનો. ૧૪૯

ભિગા થયા સા મળી, આપે બોલ્યા ત્રિશોકી નાથજ;
કેમરે કારણ શોકાતુર થયા, એવું પૂછ્યું સાને સાથજ.

પ્રગટ પરછોરે ગોર ઇમામનો. ૧૫૦

એવી રીત જ્યારે પૂછ્યું, સાકો બોલ્યા ત્યાંએજ;
ચક્ર ચડાવવા મેહેનત કરી, એકે ચાલ્યો નહિ ઉપાયેજ.

પ્રગટ પરછોરે ગોર ઇમામનો. ૧૫૧

એવું સુણી આપે પાચર્યા, સરવે સુણોને તમામજ;
મેહેનત કરીયે ચાલો સા મળી, નામ લેઈ ને ઇમામજ.

પ્રગટ પરછોરે ગોર ઇમામનો. ૧૫૨

ગોરે સેવકને સમજાવિયા, આજ કળજીગ અવતારજ;
ગઈ પૂજા તમે કેમ કરો, કાઠો તેને બહારજ.

પ્રગટ પરછોરે ગોર ઇમામનો. ૧૫૩

સેવક સાથે વિચારિયું, સત્ય કહે છે આ કોઈજ;
ભૂલ થઈ સ્વામી અમતણી, આપે સત્ય કહ્યું બેઠજ.

પ્રગટ પરછોરે ગોર ઇમામનો. ૧૫૪

મૂરત કરાવેલ બ્રાહ્મણ કને, તેતો ઉથાપ્યું તેણીવારજ;
પરસાદ પીરનો ત્યાં કર્યો, સૈયદ તેડ્યા તેણીવારજ.

પ્રગટ પરછોરે ગોર ઇમામનો. ૧૫૫

એ પછી સૌ ઉઠીયા, ચક ચડાવે તેણીવારજ;
આપે હાથ જ્યારે અડાડીયો, ચક ચડ્યું તેણી વારજ.

પ્રગટ પરછોરે ગોર ઇમામનો. ૧૫૬

એકદમ ચક ચડ્યું, આનંદ થયો સૌને ત્યાંએજ;
તેરે સમે એ ગોર તણો, મરમના જાણ્યો લગારજ.

પ્રગટ પરછોરે ગોર ઇમામનો, ૧૫૭

પછી આધેરા ચાલીયા, અલોપ થયા ગોર ઇમામજ;
સોધ્યા પણ જડયા નહિ, અર્ધ તપાશ્યું તમામજ;

પ્રગટ પરછોરે ગોર ઇમામનો. ૧૫૮

એવી રીતે ગોરે કામ કર્યો, કુડા કલનુગની માંહેજ;
આપે પ્રગટ જાણુદ્ધિપમાં, પરછો દેખાડ્યો ત્યાંએજ.

પ્રગટ પરછોરે ગોર ઇમામનો. ૧૫૯

એ પછી એક અવસર વિષે, ગોરે કયું એક કામજ;
કલજુગ કુડો ઘણો વાપીયો, તેમાં ગોરે કયો નામજ.

પ્રગટ પરછોરે ગોર ઇમામનો, ૧૬૦

હતી વાત પરથમ જેવી, તેવી કીધી છે વિસ્તારજ;
માટે આ સૌને અરજ કરું, દોષ ના ગણુશે લગારજ.

પ્રગટ પરછોરે ગોર ઇમામનો, ૧૬૧

સંવત વિક્રમનો જે કૈયે, ઓગણીસે ચોતરીશની સાલજ;
માસ ભાદરવો ભરપુરમાં, કામ બન્યું એક વિશાલજ;

પ્રગટ પરછોરે ગોર ઇમામનો, ૧૬૨

નથુ કાકા જ્યારે હક થયા પછી, એ જગ્યા ખાલી થાયેજ;
સર્વે ત્યાં એ વિચારીયું, સેવા સોંપ્યાનો ઉપાયેજ.

પ્રગટ પરછોરે ગોર ઇમામનો, ૧૬૩

જમાત સર્વને તેડાવીયા, આવી મહ્યા સર્વે ત્યાંએજ;
સર્વે મળી વાત એક કરે, મલીયા છે સર્વે જ્યાંએજ.

પ્રગટ પરછોરે ગોર ઇમામનો. ૧૬૪

ઠરાવ કરતાં થંભી રહ્યા, દિવસ ત્રણ થયા ત્યાંહેજ;
માંહે માંહે મતે બોલીયા, અતી અકળાયા ત્યાંએજ.

પ્રગટ પરછોરે ગોર ઇમામનો. ૧૬૫

મત નાં ચાલ્યો મોટા તણો, ગોરે જાણ્યું ખોટું કહેવાયેજી;
દ્રઢ ભરસો દેવા દાસને, ધણી મારો કરે છે સાચેજી.

પ્રગટ પરછોરે ગોર ઇમામનો. ૧૬૬

શું જાણે સહુકાર સેઠીયો, ગીરમથા ગામનો રહેવાશીજી;
ગોર સ્વપનામાં તેને આવીયા, વાત કરી છે વિસ્તારીજી.

પ્રગટ પરછોરે ગોર ઇમામનો. ૧૬૭

તું જ ભાઈ જગ્યા વિષે, વિવેકે કરો જઈ ને વાતજી;
કહું તે પ્રમાણે તમે જઈ કહો, તૈં સૌ મક્કી છે જમાતજી.

પ્રગટ પરછોરે ગોર ઇમામનો. ૧૬૮

વાદ વિવાદ કરવા નહિ, કહ્યા પ્રમાણે કરો કાજજી;
રોજ સદ્ગોરનાં સામા રહી, બેઠી પેરો સૌ આજજી.

પ્રગટ પરછોરે ગોર ઇમામનો. ૧૬૯

સન્મુખ થઈ ને ચલાવજે, બેઠી ટૂટે જેની ત્યાંએજી;
બેઠી ટૂટે તે અમ તણો, સત્ય મુજબર કહેવાયેજી.

પ્રગટ પરછોરે ગોર ઇમામનો. ૧૭૦

એ રીતે જઈને કહો, ગોરે કહું સ્વપના માંહેજી.
પ્રભાતે આવ્યો પોતે પ્રેમથી, આવ્યો રોજની માંહેજી.

પ્રગટ પરછોરે ગોર ઇમામનો. ૧૭૧

જાણ કરી સૌજમાતને, વિસ્તારી કીધી વાતજી;

વાત સૂણી સહુકાર તણી, ખુશી થઇ છે જમાતજી;

પ્રગટ પરછોરે ગોર ઇમામનો. ૧૭૨

વાત ગમી સૌ સાદાતને, વળી કાકા સૌને ત્યાંએજી;
એવું સુણીને આનંદ થયા, બેડી પેરાવ્યાનો ઠરાવજી.

પ્રગટ પરછોરે ગોર ઇમામનો. ૧૭૩

સૈયદ સૌ ભેગા થયા, કાકા બોલાવ્યા સૌ ત્યાંએજી;
બેડી પેરી સ્તનમુખ ચાલે, ઘણી ભારે જાતી છે બાંએજી,

પ્રગટ પરછોરે ગોર ઇમામનો. ૧૭૪

બેડી પેરીને એક ચાલીયો, રોજ સામું તેણી વારજી.
પ્રગટ બેડી પણ ટૂટે નહિ, બીજને પેરાવે તેણી વારજી.

પ્રગટ પરછોરે ગોર ઇમામનો. ૧૭૫

તેની પણ ટૂટી નહિ, એકાએક પેરી તમામજી;
કાઠની બેડી પણ ટૂટી નહિ, રહ્યા કરમસી એકનામજી.

પ્રગટ પરછોરે ગોર ઇમામનો. ૧૭૬

બેડી જ્યારે ટૂટી નહિ, સરવે થયા મન ઉદાસજી;
સર્વે પડ્યા વિચારમાં, ગોરને કરે છે અરદાસજી.

પ્રગટ પરછોરે ગોર ઇમામનો. ૧૭૭

રાગ છપ્પો.

ધન્ન ધન્ન ગોર ઇમામ, અરજ સુણોને અમારી:

આ અવશરમાં આજ, લગ્ન જાએ તમારી;
 કલો કાલમાં કામ, કોઈ આવું નવ કીને;
 દયા કરી દલમાંએ, દ્રઢ ભરસો દીને;
 સાચા કરો હો સમરથ ધણી, આજ કઠણ કળીકાળમાં;
 કહે બંધુ દો પારખુ, આપે છો પ્રગટ હાલમાં. ૧

રાગ પરછાનો.

એવી રીતે જ્યારે અરજ કરી, ગોરછે લગ્ન રાખણહારજ;
 સેવક સર્વની સાથે કરી, વેગે આવ્યા આણી વારજ.

પ્રગટ પરછોરે ગોર ઇમામનો. ૧૭૮

સાદાત સર્વે ફરમાવીયું, કાકા કરમસીને ત્યાંએજ;
 બેડી પેરી તમે પ્રેમથી, રાજ થઈ કહિયે આંહેજ.

પ્રગટ પરછોરે ગોર ઇમામનો. ૧૭૯

કાકા કરમસી ત્યાં બોલીયા, જમાત સુણો તમામજ;
 એવું મારે ભાઈ નવ જોઈએ, કહું છું ગરીબ અકામજ.

પ્રગટ પરછોરે ગોર ઇમામનો. ૧૮૦

જ્યારે સાદાતે ફરમાવીયું, બેડી પેરી તેણી વારજ;
 અરજ કરે ગોર ઇમામને, દાસની વેગે કરો સારજ.

પ્રગટ પરછોરે ગોર ઇમામનો. ૧૮૧

સ્તુતી સુણી સેવક તણી, ધણી મારે કરીછે કૃપાએજ;

નામ ઇમામનું લેઈ ચાલીયા, બેડી ભાંગી છે ત્યાંએજ.

પ્રગટ પરછોરે ગોર ઇમામનો. ૧૮૨

જ્યેજ્યકાર ત્યાં થૈ રહયો, આનંદ થયો સૌને ત્યાંએજ;
નમારા નોખત ડંકા વાગીયા, આરતી ગોરની ઉતરાએજ.

પ્રગટ પરછોરે ગોર ઇમામનો. ૧૮૩

સાદા તે મળી ગાદી કને, કરમસી કાકાને બેસરાવેજ;
નામ ઇમામનું લેઈ કરી, પ્રેમે મુજવર ઠરાવેજ.

પ્રગટ પરછોરે ગોર ઇમામનો. ૧૮૪

ધન્ન ધન્ન મોર ઇમામને, ધન્ય ધન્ય તમારા તે દાસજ;
દેવ ઘણા છે દુનિયા વિષે, પ્રગટ પરછાની અહી આશજ.

પ્રગટ પરછોરે ગોર ઇમામનો. ૧૮૫

પ્રગટ પરછા એવા પુરીયા, ગણુતા ગણી ના શકાએજ;
અકળ કળા છે એ ગોરતણી, અમ જાણે નહિ કેએજ.

પ્રગટ પરછોરે ગોર ઇમામનો. ૧૮૬

એ પછી આરસ પાહાણુનો, પરછો પૂર્યો આણે વાશજ;
આરસ જોઈએ રોજ કને, સૌ કહે ક્યાંએ ધરવી આશજ.

પ્રગટ પરછોરે ગોર ઇમામનો. ૧૮૭

સ્વપનામાં ગોર આવીયા, આવી ખોલ્યા વાણુજ;
રોજ થકી નૈરત ખુણમાં, આરસની છે ખાણુજ.

પ્રગટ પરછોરે ગોર ઇમામનો. ૧૮૮

તે પ્રમાણે ખોદીયું, નીસર્યો આરસ તમામજ;
તેરે લાવી રોજ આમલે, ચોરસી બંન્ધાવી છે ધામજ.

પ્રગટ પરછોરે ગોર ઇમામનો. ૧૮૯

એવા પરછા ઘણા પૂરીયા, ગણુતા ગણુતી ના થાયેજ;
એમાં કાંઈ અચરત નહિ, એતો આઢે કહેવાયજ.

પ્રગટ પરછોરે ગોર ઇમામનો. ૧૯૦

પરછા તેવા કહી શકું, તેટલી પહોંચે ના બુદ્ધજ;
મતી મને ગોરે જેવી આપી, તેટલી વિસ્તારી સુદ્ધજ.

પ્રગટ પરછોરે ગોર ઇમામનો. ૧૯૧

શ્રોતાજનને અરજ એટલી, દોષ ના ગણુશેા લગારજ;
વાત જેવી હતી, વૃણુવી કર્યોછે વિસ્તારજ.

પ્રગટ પરછોરે ગોર ઇમામનો. ૧૯૨

હાસ આપનો એમ ખોલીયો, અરજ સૂણો ગોર ઇમામજ;
હાસ ઉપર હયા લાવીને, ધાર્યો ધણીએ ગુલામજ.

પ્રગટ પરછોરે ગોર ઇમામનો. ૧૯૩

કરજેડી કહિયે એટલું, દોને ભક્તિ ભરપૂરજી;
એટલું માંગુ હું આપ કને ક્ષલ ચોરાસી કરો દૂરજી.

પ્રગટ પરછોરે ગોર ઇમામનો. ૧૬૪

અરજ માંગીએ એટલી, જમાતને દેઈ આશિષજી;
ભૂલ ચુક મારી જેટલી, માફ કરજે તપાસીજી.

પ્રગટ પરછોરે ગોર ઇમામનો. ૧૬૫

પીંગળ પાઠ જાણું નહિ, માત્રા અક્ષર ગણુ નાંહીજી;
મોટા શાસ્ત્ર પણ શિખ્યો નહિ, શિખ્યો નહિ કુરાનજી.

પ્રગટ પરછોરે ગોર ઇમામનો ૧૬૬

દોર આગળ જેમ તાંતણો, મેરૂ આગળ જેમ તૃણજી;
બુદ્ધિ પ્રમાણે એમ બોલીયો, જેમ તેમ આ વૃણજી.

પ્રગટ પરછોરે ગોર ઇમામનો. ૧૬૭

ઓમણી આડત્રીસતીસાલમાં, શ્રાવણસુદ બીજસોમવારજી;
તેરે દિવસે પુરણ થયું, ગોરની બોલો જયજયકારજી.

પ્રગટ પરછોરે ગોર ઇમામનો. ૧૬૮

સત્યંથ સેવો સાચશું, ગોરનર આપે હજુરજી;
પોતે પીરાણે પ્રમટયા, આલે આવ્યા ભરપૂરજી.

પ્રગટ પરછોરે ગોર ઇમામનો. ૧૬૯

ગોર નર એ હજુર છે, આલે અખંડ અમાપજી;
એરે સેવાથી જે ભૂલીયા, પડશે ચોરાસીને તાપજી.

પ્રગટ પરછોરે ગોર ઇમામનો. ૨૦૦

સાચું કહ્યું આ સેવકે, જે છે વેદનો આ સારજી;
હરિ તે વૈાંશને આલખે, તે તે પામશે ભવ પારજી.

પ્રગટ પરછોરે ગોર ઇમામનો. ૨૦૧



અ

સત્યંથનાં મળતા

પુસ્તકો.

નામ.	કીંમત
૧ ભાભારામ સુબોધ	૧-૪
૨ સત્યંથ સંબંધી ટુંક નિવેદન, પાકા પુઠાના	૮-૮
(સત્યંથ શોધન.) કાચા પુઠાના	૦-૪
૩ નાયા કાકાનો સંવાદ	૦-
૪ મોક્ષદાર	૦
૫ સંતવાણી	૧
૬ પરછા	૦-૩-૦ ૦-૦-૬

સુચના.

ઉપર બતાવ્યા પ્રમાણે ૦-૧-૦ થી તે પાંચ રૂપિયા સુ-
ધીનો વી. પી. ખર્ચ ૦ ૧-૦ વિશેષ જાણવો.

સત્યંથનાં લેખિત પુસ્તકો,
લલ્લુભાઈ દેવજીભાઈને ત્યાંથી મળશે.

જાહેર ખખર.

ની જનો, આવા પુસ્તકો ફેલાવાનો ધર્મને
ને અગર સગા સનેહીને ઘરે શુભ પ્રસંગે
હાટા મોટા ખર્ચ કરોછો, ને ખાવા પીવાના
યા ખરચો છો, તે ફક્ત જગતમાં ત્રણ ચાર
નો પ્રયત્ન છે, પણ તેનાથી ફાગટનો ચાર
કાશે અને તેમાં તમોને કશું પણ અપ
હે. પણ આવા ધર્મના પુસ્તકોની લાગણી

કરો, ૨
તે બીજાઓ ગરીબોને, ધર્મદા તરીકે
આપો, જેથી ધર્મનો વધારો થાય; લોકો સદ્દર્શિત બને, ને
સત્યને માર્ગે આવે; તેવું કરો. એ કાંઈ એકાદું ફળ, ને કાંઈ
ઓગ્રી નામના નથી. એક લોકમાં કિતી મેળવવાનું સાધન
એજ હિતમ છે. તેથી આ પુસ્તકો લાગણી કરનારને કિદાયત બાવે,
ને ધર્મદે વેહેંચનારને એથી પણ કિદાયત બાવે આપીશું.

(ખાકી) સૈયદ ખાવાસાહેબ અહમદઅલી.

મુ. ખીરાણા. પો. ગિરમથા. ૭૦ અહમદખાદ.

